

अनुसूची- २
(दफा ४ तथा अनसूची-१ को भाग-१ सँग सम्बन्धित)



मेन्छयायेम गाउँपालिका
मोराहाङ्ग, तेह्रथुम, १ नं. प्रदेश नेपाल

स्थानीय राजपत्र

खण्ड १, संख्या १, चैत्र २८ गते, २०७४ साल

कार्यपालिकाबाट स्वीकृत मिति: -२०७४/११/२७

मेन्छयायेम गाउँपालिकाको प्रशासकीय कार्यविधि (नियमित गर्ने) ऐन, २०७४

प्रस्तावना: नेपालको संविधानको अनुसूची ८ र ९ तथा स्थानीय सरकार सञ्चालन ऐन, २०७४ बमोजिमस्थानीय तहलाई तोकिएको अधिकार क्षेत्रभित्रका विषयमा आवश्यक कानून बनाई प्रशासकीय कार्यविधि नियमित गर्न वाञ्छनीय भएकोले स्थानीय सरकार सञ्चालन ऐन, २०७४ को दफा १०२ को उपदफा (१) बमोजिम मेन्छयायेम गाउँपालिकाको गाउँसभाले यो ऐन बनाएको छ।

१. संक्षिप्त नाम, विस्तार र प्रारम्भ : (१) यो ऐनको नाम मेन्छयायेम गाउँपालिकाको प्रशासकीय कार्यविधि (नियमित गर्ने) ऐन, २०७४ रहेको छ।

(२) यो ऐन मेन्छयायेम गाउँपालिका क्षेत्रभित्र तुरुन्त लागू हुनेछ।

२. परिभाषा : (१) विषय वा प्रसङ्गले अर्को अर्थ नलागेमा यस ऐनमा,-

- (क) “ऐन” भन्नाले मेन्छयायेम गाउँपालिकाको प्रशासकीय कार्यविधि (नियमित गर्ने) ऐन, २०७४ सम्फन्तु पर्छ।
- (ख) “कार्यपालिका” भन्नाले मेन्छयायेम गाउँ कार्यपालिका सम्फन्तु पर्छ।
- (ग) “गाउँपालिका” भन्नाले मेन्छयायेम गाउँपालिका सम्फन्तु पर्छ।
- (घ) “सभा” भन्नाले संविधानको धारा २२२ बमोजिमको गाउँसभा वा धारा २२३ बमोजिमको नगरसभा सम्फन्तु पर्छ।
- (ड) “संविधान” भन्नाले नेपालको संविधानलाई सम्फन्तु पर्छ।

३. नियम बनाउने अधिकार : (१) नेपालको संविधान तथा स्थानीय सरकार सञ्चालन ऐन, २०७४ बमोजिम गाउँपालिकालाई तोकिएका अधिकार क्षेत्रभित्रका विषयमा तोकिएको कार्य जिम्मेवारी निर्वाह गर्न अपनाउनु पर्ने कार्यविधि नियमित गर्नको नियमित मेन्छयायेम गाउँकार्यपालिकाले आवश्यक नियम बनाउन सक्नेछ।

(२) उपदफा (१) बमोजिम नियम बनाउँदा संघीय तथा प्रदेश कानून बमोजिम स्थानीय तहको क्षेत्राधिकार भित्र पर्नेविषयमा मात्र बनाउनु पर्नेछ।

४. निर्देशिका, कार्यविधि र मापदण्ड बनाउन सक्ने: (१) संविधान, ऐन तथा यस ऐन अन्तरगत वनेको नियमावलीको अधिनमा रही मेन्छयायेम गाउँ कार्यपालिकाले आवश्यकता अनुसार निर्देशिका, कार्यविधि र मापदण्ड बनाई लागूगर्न सक्नेछ।

५. वचाउ :

(१). यस कार्यविधि जारी हुनुभन्दा अगाडी भएको कार्यविधि यसै ऐन बमोजिम भएको मानिनेछ।

आज्ञाले
नवदीप राई
प्रमुख प्रशासकीय अधिकृत